
ଟିକି ଟିକି 
ଟିକି ଟିକି ଟୋପା ପାଣିରେ ଗଢ଼ା ହୋଇଛି ସିନ୍ଧୁ, 
ଦିଶୁ ନାହିଁ ସିନା ଆଖ୍‌କି ତା'ର ଅସଂଖ୍ୟ ବିନ୍ଦର। 


ଟିକି ଟିକି ଧୂଳି କଣିକା ମିଶି ହୋଇଛି ଧରା, 
ପାହାଡ଼, ପଡ଼ିଆ, ନଗର ସବୁ ଧୂଳିରେ ଗଢ଼ା । 


go 


ଟିକି ଟିକି କୋଟି ପତରେ ପରା ତିଆରି ବନ, 
ଏତେ ଲୋକ ହିତ ସାଧୁଛି, ଏତେ ବାଣୁଛି ଧନ। 


ଟିକି ଟିକି କୋଟି ତାରକା ଫୁଟି ଗଗନେ ନିତି, 
ରାତିର ଅନ୍ଧାର ବିନାଶି ତୋଫା କରନ୍ତି କ୍ଷିତି। 


ଲବେ ଲବେ ଦୟା ହୁୃଦରୂ ଦେଇ ପାରେ ଯେ ନର, 
ସେ ଏକା ବୋଲାଏ ଜଗତେ ଦୟାମୟଙ୍କ ଚର। 


ପଦ ପଦ କଥା ମଧୁର ଯେହୁ ଭାଷଇ ମୂଖେ, 
ପରେ ଆପଣାର କରି ସେ ବାନ୍ଧି ପାରଇ ସୁଖେ। 


ଟିକି ଟିକି କାମେ ସୂଗତି ଯେବେ ଦେଖାଇ ପାର, 
ତେବେ ସିନା ମର୍ଚ୍ୟେ ପିଲାଏ ଜନ୍ମ ଲଭିବା ସାର। 

ଜୀବନ ପଥେ 


ରାତି ପାହିଁ ଯେବେ ହୁଅଇ ସକାଳ 
ଟିକି ଚଢ଼େଇଟି କି କହେ ବସି ? 
କହେ ସେ ପୂଲକେ, “ଏ ବସା ଡାଳୁ ଲୋ 

“ରହ ଆଉ ଦିନେ ମୋ ଗଣ୍ଡିଧନରେ 
ଡେଣା ତୋ”ର ଟାଣ ନୋହିଛି ପରା”, 
ଆଉଦିନେ ରହି ଚଢ଼େଇ ଛୁଆଟି 
ଛାଡ଼ି ବସା ଉଡ଼ି ତୁରିତେ ଗଲା। 

ରାତି ପାହିଁ ଯେବେ ହୁଅଇ ସକାଳ 
ଟିକି ପିଲାଟି କି କହଇ ହସି ? 
କହେ ସେ ହରଷେ, “ଏ ଦୋଳି ଭିତରୁ 
ଉଡି ଚାଲିଯିବି, ଯହିଁ ମୋ ଖୁସି।” 

“ଶୁଅ ଆଉ ଦିନେ ମୋ ଧନମାଳିଟି 
ପାଦେ ତୋ”ର ବଳ ନାହିଁଟି ପରା’, 

ଆଉଦିନେ ଶୋଇ ଟିକି ପିଲାଟି ସେ 
ଯହିଁ ଖୁସି ଯିବ ଚାଲି ତ ତୃରା। 

ନ ପାରିବି କହନା 


ନ ପାରିବି, ନ ପାରିବି, କହନା ରେ ବାୟା, 
କି ଅଛି ଏଭଳି ତୁହି ନ ପାରିବୁ ଯାହା ? 
ଏ ମୁନଷ୍ଯ ଉଡ଼େ ଶୂନ୍ୟେ ବସି ବ୍ୟୋମଯାନେ, 
ଜାହାଜେ ଲଘ୍ଘଇ ସିନ୍ଧୁ ପୋଖରୀ ସମାନେ। 
ବିଜୁଳି ତିଆରି କରି ରଖଇ ଆଗୁଳି, 
ସେ କରେ ଆଲୁଅ ଘର, ଜାଳେ ପୁଣି ଚୂଲି। 


ବନୁ ବାଘ ଆଣି ନର ନଚାଉଛି ଖେଳେ, 
ହାତୀ ପରା ଜନ୍ମ ପୋଷି ଚଢ଼ୁଅଛି ହେଳେ। 


ମନୁଷ୍ଯ ଯା ପାରିଅଛି କରି ଏ ଜଗତେ, 
ତୁହି ମୁହିଁ ନ ପାରିବା କରି ତା କି ସତେ ? 

ଚେଷ୍ଟାର ଅସାଧ୍ୟ କିଛି ନାହିଁ ତ ସଂସାରେ, 
ଚେଷ୍ଟା କର ଫଳ ଆସି ପହଂଚିବ ଦ୍ଵାରେ। 


ଥରେଅଧେ ହେଲେ ହେବ ତୋ ଚେଷ୍ଟା ବିଫଳ, 
ସେଥ୍ପାଇଁ ‘ନ ପାରିବି” କହିବା କି ଭଲ ? 
ଶିଶୁ ଯେବେ ଚାଲି ଶିଖେ, କେତେ ଥର ପଡ଼ି 
ଶେଷକୁ ଚାଲଇ ସିଧା ନିଜ ବାଟ ଧରି। 
ପହଁରା ନ ଜାଣୁ ଯଦି ନ ଡର ପାଣିକି, 
ହୁଅଇ ପହଁରା ସିନା ପାଣି ମଧ୍ୟେ ଶିଖ୍‌। 
ପଢ଼ିଲେ ହୁଅଇ ପାଠ, ଗାଇ ଗାଇ ଗୀତ, 
ଚାଲି ଚାଲି ସରେ ବାଟ, ଜାଣିଛୁ ତୁହି ତ ? 


ତେବେ କିମ୍ପା ‘ନ ପାରିବି” କହୁ ଭୟକରି 
ଚେଷ୍ଟାକର, ସବୁ କାମ ପାରିବୁ ତୁ କରି। 


ପଠା 
ଗଇଁଠା ଏଣ୍ଡୁରି ଚିତୋଉ ଚକୁଳି 
ଖାଇବାକୁ କେଡେ ମଜା 
ଛେନା ପୂରଦିଆ ମଣ୍ଡାକୁ ଖାଇଲେ 


ହେଖ୍ରି ମାରୂଥ୍ବେ ଅଜା। 


ଆରିସା କାକରା ଘିଅ ଗୁଡ଼ ପିଠା 
କାହାକୁ ସହଜେ ମିଳେ ? 

ନାଆଁ ମାତ୍ର କାନେ ଶୁଣିଲେ ଜିଭରୂ 
ଲାଳ ତ ଗଡ଼ାନ୍ତି ପିଲେ। 


ଏ ସବୁ ପଲ୍ଲୀର ମୋଟା ପିଠାମାନ 
ସହରେ ନ ପାରେ ପଶି, 

ତହିଁ ରସଗୋଲା ସନ୍ଦେଶ ଶିଙ୍ଗଡ଼ା 

ବାବୁଏ ଖାଆନ୍ତି ବସି। 

ଧରି ମାଲପୁଆ ଦାଲଦାରେ ଛଣା 
ଘିଅର ନ ମିଳେ ଦେଖା, 
ପଲ୍ମୀଗ୍ରାମ ପିଠା ଯେତେ ଭଲ ହେଲେ 


ପିଠାରେ କେ କରେ ଲେଖା ? 


Digitized by srujanika@gmail.com 


ସମୟର ମୂଲ୍ୟ 


ଷାଠିଏ ଲିତାରେ ହୁଏ ଏକ ଦଣ୍ଡ 
ବଡ଼ ବଡ଼ମାନେ କହନ୍ତି ପରା, 
କାମ ଯାହା ଅଛି କର ତା ଆରମ୍ଭ 
ନୋହିଲେ ସେ କାମ ନୋହିବ କରା, 
ଲିତା ପରେ ଲିତା ଯାଏ ଏତେ ବେଗେ 
ଗୋଟିଏ ତହିଁରୁ ନ ଦିଏ ଧରା । 


ଦ୍ରଇ ଦଶ୍ଡେ ପୂଣି ହୁଏ ଏକ ଘଡ଼ି 
ପଢ଼ାଇ ଶିକ୍ଷକ ଅଛନ୍ତି କେତେ, 
ହାତେ ଏବେ ବଳ ଅଛି କରିଯାଅ 
କାମ ଦାମ ସବୁ ରହିଛି ଯେତେ, 
ନୋହିଲେ ରାତିକି ଭାବିବ, “ ଦିନଟା 
ବୃଥା ଗଲା, ଖାଲି ଖାଇଲି ପେଟେ।” 


ଚାରିଘଡ଼ି ମିଶି ପହର ବୋଲାଏ 
ପହରକ ନୃହେଁ ଅଳପ ବେଳ, 
କାମ ଯାହା ଅଛି କରିଯାଅ ତ୍ୁରା 
ସମୟ ସଙ୍ଗତେ ନ କର ଗେଲ, 
ପହରକୁ ଯେବେ ଛାଡ଼ିଦେବ ହାତୂ 
ପଳାଇବ ତେଜି ସେ ତୁମ ମେଳ। 


ପହରୂ ପହର ଗଲେ ଆଠଗୋଟି 
ହୁଏ ଏକ ଦିନ ଜାଣ କି ନାହିଁ ? 

ତିନୋଟି ପହର ଶୋଇବାକୁ ସିନା 
ବାକି ପାଞ୍ଚଗୋଟି କାମର ପାଇଁ, 
ପହରୂ ପହର ବସି କାମ କର 
ନୋହିଲେ ବିଅର୍ଥେ ଯିବ ସେ ଧାଇଁ। 


ତିରିଶ ଦିନରେ ପୂରେ ଏକ ମାସ, 

ବର୍ଷ ହୁଏ ବାର ମାସକୂ ନେଇ, 
ବାର ମାସ ଗଲେ ବର୍ଷେ ବିତିଗଲା 

ଝୁରି ହେବ ପରେ ସମୟ ପାଇଁ । 


ସେଥ୍ପାଇରଁ ପ୍ରତି ଲିତା, ପ୍ରତି ଦଣ୍ଡ 
ଜଗିଥାଅ ପିଲେ ନ ଛାଡ଼ କେହି। 


ଛଅ ରତୁ 


ବରଷକ ଛଅ ରତ, ରତୁ ଦୁଇମାସ, 


ଛଅ ରତୁ ଜଥା ପିଲେ କେ ଶୁଣିବ ଆସ। 
ପୂଷେ ମାଘେ ଶୀତ ରତୁ ଅତି ଶୀତକାଳ, 
ସେ କାଳେ ଆସଇ ମାଡ଼ି କାହୁଁ ଘୋର ଜାଡ଼। 


ଥୁରୁ ଥରୁ ଥରେ ଦେହ, କୋଲ ମାରେ ହାତ, 


ow Oo 


କେ ଖୋଜେ ଉହ୍ନେଇ, କିଏ କମ୍ବଳ, ବନାତ। 


ତା ଅନ୍ତେ ବସନ୍ତ ରତୁ ଆସି ଦିଏ ଯୋଗ, 
ଫାଲ୍‌ଗୁନ ଚଇତ୍ର ଦୁଇ ମାସ କରେ ଭୋଗ। 
ସୁବାସେ ମୋହନ୍ତି ମନ ନାନା ଜାତି ଫୁଲ, 
କୋଇଲିର କଣ୍ଠଗୀତ ଶୁଭଇ ମଧୁର । 

ଗ୍ରୀଷ୍ଣରତୁ ମାଡ଼ି ଆସେ ବସନ୍ତର ଶେଷେ, 
କି ପ୍ରଖର ଖରା ତାପ ଘୋଟିଯାଏ ଦେଶେ ! 
ଶୋଷେ ଶୁଖ୍ଯାଏ ତଣ୍ଟିୟ ଜଳେ ଦେହ ସାରା, 
କହି ନୁହେଁ ବଇଶାଖ ଜ୍ୟେଷ୍ଠମାସ ଜାଳା। 


ତା'ପରେ ବରଷା ରତୁ ଆସଇ ମହକି, 
ଆଷାଢ଼ ଶ୍ରାବଣ ଆଣେ ମେଘମାଳ ଢାଙ୍ଗି, 
ଗାଆଁ ବିଲ ବ୍ରଡ଼େ, ବଢ଼ି ଚାଲେ ଦିନ ରାତି, 
ଚଡ଼ଚଡ଼ି ନାଦେ ସଦା କମ୍ପୁଥାଏ ଛାତି। 


ସେ ଗଲେ ଆସଇ ଭାଦ୍ର ଆଶ୍ଵିନେ ଶରତ, 
ନିର୍ମଳ ଦିଶଇ ଅତି ଏ ସାରା ଜଗତ। 
ବିଲ ପଦା ସବୁ ହୁଏ ବଗିଚା ପରାୟେ, 
କୁଆଁରପୂନିଅଁ ଲୁଗା ପିନ୍ଧନ୍ତି ପିଲାଏ। 

ତା'ପରେ କାରିକ ମାର୍ଗଶୀର ମାସ ବେନି, 
ଆସନ୍ତି ଶିଶିର ଧାରା ଏ ସଂସାରେ ଘେନି, 
ହେମନ୍ତ ସେ ରତୁ ନାମ, ରଖ୍ଥାଅ ଜାଣି, 


ଗଛ ପତୁ ପଡ଼େ ଝରି ଟୋପା ଟୋପା ପାଣି। 


ଏହି ପରି ଛଅ ରତୁ ଏକ ପରେ ଆନ, 
ଆସନ୍ତି ଯାଆନ୍ତି ସଦା, ଏ ବିଧ୍‌ ଭିଆଣ। 


ଶ୍ରମ କର 


ଆସିଛି ଗ୍ରୀଷମ, ଶୀତ ଯାଇଅଛି ଛାଡ଼ି, 
ଚାଲିଛନ୍ତି ବାଟେ ଜନ୍ଦା, ପିମ୍ପଡ଼ିଙ୍କ ଧାଡ଼ି। 

ବସାକୁ ସକଳେ ବୋହି ନିଅନ୍ତି ଆହାର, 
ଲାଗିଛନ୍ତି ପ୍ରାଣପଣେ କାମେ ଯେ ଯାହାର। 

ଆସିଲା ଝିଣ୍ବିକା ଡ଼େଇଁ, କହିଲା ହକାରି, 
ଦ୍ରିଅ ମୋତେ ଭାଇ କିଛି ଖାଇନାହିଁ କାଲି। 
ଯାହା ତୁମେ ଦେବ ପେଟ ପୂରାଇବି ଖାଇ, 
ଡ଼େଇଁ ବୁଲୁଥ୍ବି ସୁଖେ ଦୁମ ଗୁଣ ଗାଇ।” 


YA 


ଶୁଣି ତା କହିଲେ ଜନ୍ଦା ପିମ୍ପୁଡ଼ି ତକ୍ଷଣେ, 
ହେ ଝିଣ୍ଟିକା ଭାଇ, ରୁଷ୍ଠ ହେବ ନାହିଁ ମନେ। 
ଖାଇବାକୁ ଦେବା କଥା ଥାଉଟି ତେଣିକି, 
ନ ଦେବୃ ବକଟେ ଜାଣ ଶୁଘ୍ଘଂବା ପାଇଁକି। 
ଖଞ୍ଜିଛି ଆହାର ବିହି ପ୍ରତି ଜୀବ ପାଇଁ, 
ଶ୍ରମ କରି ଉପାସେ କେ ରହିଲାଣି କାହିଁ ? 
ଶ୍ରମ କର, ମାଗ ନାହିଁ, ନ ହୁଅ କୁଢ଼ିଆ, 
ହାତ ଗୋଡ଼ ଥାଉ ଭିକ୍ଷା କରୁଅଛ କିଆଁ ? 


Digitized by srujanika@gmail.com 


[୧୨ ] 


ଶ୍ରମ କା'ର ଏ ସଂସାରେ ହୁଏ ନାହିଁ ପଣ୍ଡ, 
ଭୋକରେ ରହିବା ଅଟେ କୃଢ଼ିଆର ଦଶ୍ଡ। 

ଅନ୍ଧ, କେମ୍ପାଇ ଛୋଟା ଯେବେ ହୋଇଥାନ୍ତ ଭାଇ, 
ତୂଣ୍ଡ ଶୁଣାଇଲେ କରି ପାରନ୍ତୁ କି ନାହିଁ ? 


ସକଳେ ନେଉଛୁ ମିଳି ଆହାର ଏ ଯେତେ, 
ଯାଇଥାନ୍ତା ଆଜି ଜାଣ ସବ୍ର ତୁମ ପେଟେ। 
କୀଟ ସିନା ହୋଇଅଛୁ, ନୋହୁ ତ ଅଜ୍ଞାନ, 
ଦୀନ ଦୁଃଖୀ ଦେଖ୍‌ ଧନ କରିପାରୁ ଦାନ।ଂ” 


କହି ଚାଲିଗଲେ ବାଟେ ଜନ୍ଦା ପିମ୍ପୁଡ଼ିଏ, 
ଝିଣ୍ଟିକା କଥାକୁ କାନେ ନ ଶୁଣି ଟିକିଏ । 

ନିରାଶେ ଝିଣ୍ଟିକା ତହୁଁ ଗଲା ତ ପଳାଇ, 
ଶ୍ରମ କରି ନିଶ୍ଚେ ପେଟ ପୋଷିଥ୍‌ବ କାହିଁ। 


ବଡ଼ ହେଲେ 


ପ୍ରଥମ ପିଲା — 
ବଡ଼ ହେଲେ ମୁହିଁ କି କରିବି ଜାଣ ? 
ଚାଷୀ ଜଣେ ହୋଇ ସାଧ୍ଯିବି କାମ । 
ଚଷି ଜମି, ଗୁଣ୍ଡ କରିଦେବି ମାଟି, 
ବିହନ ବୃଣିବି ହାତ ଛାଟି ଛାଟି। 
କାଟିବି ଆନନ୍ଦେ ପାଚିଗଲେ ଧାନ, 
ଖଳାରେ ଗଢିବି ଧାନ ଗଦାମାନ। 
ମୁଁ ଦେଲେ ଖାଇବ ଏ ସାରା ସଂସାର 
ଚଷା କି ନ କରେ ପର ଉପକାର ? 

ଡ଼ହେଲେ କି କରିବି ଜାଣ ? 

ବଢ଼େଇ ହୋଇବି କରିଯିବି କାମ। 
ଭିଡ଼ିବି କରତ କଷି ଦ୍ରଇ ହାତେ, 
କରିବି ପାଲିସି ରନ୍ଦା ଦେଇ କାଠେ। 


ମୁଗୁରେ ଠୂକିବି ନିହାଣର ମଥା, 


କାଟି ଚାଲିଯିବି ଖଣ୍ଡ ଖଣ୍ଡ ପଟା। 
ଘର, ଖଟ, ଗାଡ଼ି ପକାଇବି ଗଢ଼ି, 
ସାତ ସମୁଦ୍ରକୁ ସାତଗୋଟି ତରୀ । 


ତୃତୀୟ ପିଲା — 
ମୁଁ ବଡ଼ ହୋଇଲେ କି କରିବି ଜାଣ ? 
କମାର ହୋଇ ମୁଁ ସାଧ୍ବି ତା କାମ। 


ou oo 


ଦୁମ୍‌ ଦୁମ୍‌ ଦମ୍‌ ପିଟିବି ହାତୁଡ଼ି, 
ଗଢ଼ିବି ଶାବଳ, କୋଡ଼ି, କାଙ୍କ, ଛୁରୀ | 
ସୁଉଁ ସୁଉଁ ଯନ୍ତ ଚଳାଇବି ହାତେ 

ମୋ ଶାଳେ ନ ଆସି କିଏ ଯିବ ବାଟେ ? 
କି ଚଷା ବାପୁଡ଼ା, କି ବଢ଼େଇ ଭାଇ, 
ବସିବେ ସଭିର୍ବ ମୋ ହାତକୁ ଚାହିଁ। 


ଚତୁର୍ଥ ପିଲା — 
ବଡ଼ ହେଲେ ମୁହିଁ କି କରିବି ଜାଣ ? 


କୁମ୍ଭାର ହୋଇବି, କରିଯିବି କାମ। 


ଘିରି ଘିରି ଘିରି ଚଳାଇବି ଚକି, 
ଦଣ୍ତେ ହେଲେ କେବେ ଯିବି ନାହିଁ ଥଜି। 

ହାଣ୍ଡି, ଠେକି, ବଢ଼ା, ପଲମ, ମାଠିଆ 
ଗଡ଼ି ଗଦା ଗଦା କରିଦେବି ଠିଆ।। 
ମୋ ହାତ ତିଆରି ଚିଜମାନ ବିନେ, 
ଚଳି ଜେ ପାରିବ ଏ ସଂସାରେ ଦିନେ ? 


ସବୁ ପିଲା ଏକାଠି — 
ଏବେ ସିନା ଆମେ ହୋଇଅଛୁ ସାନ 
ବଡ଼ ହେଲେ ସର୍ବେ କି କରିବୁ ଜାଣ ? 
ଜିଏ କେଉଁ ଧନ୍ଦା ଧରିନେବୁ ହାତେ, 
ଚାଲିବୁ ସଂସାରେ କିଏ କେଉଁ ବାଟେ। 
ମାତ୍ର ନ୍ୟାୟପଥେ ଚାଲିବୁ ସରବେ, 
ଯେ ଯାହା କରମ ସାଧ୍୍‌ବୁ ନୀରବେ। 
ଆମ କାମ ଦେଖ୍‌ କହିବେ ସକଳେ, 
“ଏ ତ ଉତ଼ୁରିଲେ ଭଲ ପିଲା ଦଳେ।ଂ” 
ଭଲବାଟେ ଆମେ ଗଢ଼ିବୁ ଜୀବନ, 
ବିଅନ୍ତୁ ଇଶ୍ଵର ବୁଦି ଆଉ ମନ। 


ଚଷାପୁଅର ବାରମାସ 


ବସନ୍ତ ରତୁଟି ଅଟେ ମଜାର ସମୟ 
କୋଇଲି ରାବଇ ଗେ, ବହଇ ମଳୟ, 
ଚଷାପୂଅ ସେ ସମୟେ, 
ହଳ ବାନ୍ଧି ବିଲ ଚାଷେ ଲାଗିବ ନିଶ୍ଚୟେ । 


ଗ୍ରୀଷ୍ଣ ରତୁ ଆଣେ ତହୁଁ ଖରା ଟାଇଁ ଟାଇଁ 
କେ ଲୋଡେ ଶୀତଳ ପାଣି କେ ଖୋଜଇ ଛାଇ, 

ଚଷାପୂଅ ସହି ତାତି, 
ବିଲେ ଧାନ ବୃଣେ ଯାଇ ମନ ସୁଖେ ମାତି। 


ଆଷାଢ଼ ଶ୍ରାବଣେ ମାଡ଼ି ଆସଇ ବରଷା 
ନ ମାନି କାଦୁଅ ପାଣି ବାହାରଇ ଚଷା, 


Lut EL LLL 
pons OD ed 


I anni 


% ed 

4] 4 tr 

rtp 
tt19, 


pI 


ଏ 


୭R 
‘a wih aN 


ହିଡ଼ ହାଣି ବିଲ ବାଛୁଥାନ୍ତି ଚଷା ପୂୁଏ। 


ଶରତ ରତୁରେ ଲାଗେ ଆନନ୍ଦ ଉତ୍ସବ 
କୁଆର ପୂନିରଅଁ ଦୁର୍ଗା ପୂଜା ଆଦି ପର୍ବ, 
ଚଷାପୁଅ କି ତା ଜାଣେ, 
ସେ ତ ଲାଗେ ପୁଣି ଥରେ ବିଲ ବଛା କାମେ। 


କାରିକ ଓ ମାର୍ଗଶୀରେ ହୁଏ ଖ୍ରି ପିଠା 
ପିଠା ଖାଇ ପିଲାମାନେ ହୋଇଯାନ୍ତି ଚିଟା, 
ଚଷାପୁଅ ଧାନ କାଟି, 


କରି ଖଳା, ବୁହେ ଘରେ ଲାଗି ଦିନ ରାତି। 

ପୂଷ, ମାଘ, ଶୀତେ ଦେହ ଯାଉଥାଏ କେତେ ଥରି 
ରହନ୍ତି ସରବେ ଘରେ ଶୀତ ଲୁଗା ଧରି 
ଚଷା ପୁଅର କପାଳେ, 
ଶୀତେ ଥୂରୂ ଥୁରୁ ହେବା ଘଟଇ ସେକାଳେ। 


କେତେ ଦୁଃଖ ସହୁଅଛି ଆହା ଚଷାପୁଅ 
ତଥାପି ନ ଶୁଖେ ଦିନେ ତା ଆଖୁରୁ ଲୁହ, 
ଅନେ ପାଳେ ସେ ସଂସାର, 
ନିଜେ ଓଦାକନା ପେଟେ ଦେଇ କାଟେ କାଳ। 


ନଦୀର ଆମ୍ମକଥା 


—o~ 


ମୁଁ ଥ୍ଲି ଏକାଟି ବିଜନ ବନସ୍ତେ 
ଜନମି ପର୍ବତ ଦେହ, 
ବନ ଗଛ ଲତା ଦିନେ ରୂପ ମୋର 
ଦେଖ୍‌ ତ ନଥୁଲେ କେହୁ । 

ଝଡ଼ି ଡାଳୁ ଫୁଲ ପଡ଼ି ବୁକେ ମୋର 
ନାଚୂୁଥ୍ଲା କେତେ ରଙ୍ଗେ, 

ଦେଖୁଥ୍‌ଲେ ବନେ ଯେତେ ପଶୁ ପକ୍ଷୀ 
ଘେନି ଭାଇ ବନ୍ଧୁ ସଙ୍ଗେ। 


କଳ କଳ ଗୀତ ଗାଇ ମୁଁ ନିରତ, 
ତୋଷିଲି ବନର ହିଆ 
ପର୍ବତ ଶିଖରୁ ଓଡ୍ଲାଇ ଆନନ୍ଦେ 


ତାଡ଼ି ମାଟି ଆପେ କାଟି ନିଜ ବାଟ, 
ଚାଲିଲି ହରଷ ମନେ, 

ଦିନ ରାତି ଖରା ଶୀତ ନ ମାନିଲି 
ଥକା ନ ମାରିଲି କ୍ଷଣେ । 

ବିଲ ବଗିଚାରେ ଢାଳି ପଟୁ ତହିଁ 
ଭରିଲି ନିଧ୍‌ ବହୁତ, 

କୋଟି ଲୋକ ବାଟେ ତୁଷ୍ଟ ହେଲେ ପିଇ 
ମୋହରି ଜଳ ଅମୃତ। 


ସରିଛି ମୋ କାର୍ଯ୍ୟ ଯାଉଛି ଏବେ ମୁଁ 
ଝାସ ଦେବି ସିନ୍ଧୁ ଜଳେ, 

ଲୁଣେ ମଧୁ ମୋର ଲୁଚାଇ ରଖ୍ବି 
ବରୁଣ ଦେବତା ଘରେ। 


କିଏ କଂଣ କରିବ ? 


ଦିନେ ବିଦ୍ୟାଳୟେ କହିଲେ ଗୁରୂ ପିଲାଙ୍କୁ ରାଇ, 
“ମୋ ପ୍ରଶ୍ନକୁ ଦେବ ଉତ୍ତର, ଯେ ଯା ବୁଦ୍ଧିକୁ ଚାହିଁ। 
ତୁମ ଏ ଶ୍ରେଣୀର ପଢ଼ା ତ ସରିଗଲାଣି ଏବେ, 
କି ଲାଭ ତହିଁରୁ, ଉତ୍ତର ଠିକେ ନ ଦେବ ଯେବେ ? 
କହ, କିଏ କଂଣ କରିବ ଏଇ ସଂସାରେ ରହି 
ସଂସାର ତ କାମ ପାଇଁ ଜି, ନୁହେଁ ପଢ଼ିବା ବହି।” 


ଉଠିଲା ପ୍ରଥମେ ଗୋପାଳ, ଭାବି କହିଲା ତହୁଁ, 
“ମୁଁ ଦେଶ ସେବାରେ ଲାଗିବି, ପଢ଼ା ସାରିବି ଯହିଁ 
ଲୋକପ୍ରିୟ ହେବି ମୋ କାମେ, ସାଧ୍‌ ସମାଜ ହିତ, 


ao 


ନଖୋଜିବି ଭୋଗ ଯଶ ବା ନାହିଁ ଲୋଡ଼ିବି ବିତ୍ତ।” 


—~ 


ଦ୍ରିତୀୟେ ଗୋବିନ୍ଦ କହିଲା, “ଯିବି ଯୁଦ୍ଧକୁ ମୁହିଁ, 
ନିଜ ପ୍ରାଣ ଦେଇ ରଖ୍ବି ମୋର ଜନମଭୂଇଁ। 

[ ୨୦] 


ଲାଛିବି ବନ୍ଧୁକ ଏ ହାତେ, ତୋପ ମାରିବି କେତେ, 
ଦେଶର ବଇରୀ ଶୋଇବେ ମରି, ଦେଖ୍ବି ନେତରେ। 

ବ୍ୟୋମଯାନେ ଶୂନ୍ୟେ ଉଡ଼ିବି, ଯିବି ଲଘି ସାଗର, 
ଭୟେ ଵ ଶତୃୁସେନା କମ୍ପିବେ ଦେଖ୍‌ ମୋ କଉଶଳ।ଂ’” 


PCT 


A 


ମୁଁ ହେବି ଶିକ୍ଷକ? ? — କହିଲା ରାମ ବାଣ୍ଟିବି ଜ୍ଞାନ, 
ଦିଂପତୁ ଗଢ଼ିବି ଜାତିର ପୁଅ ଝିଅଟି ମାନ। 

ଜାଣେ ମୁଁ ସେ କାର୍ୟ୍ୟେ ନମିଳେ ଯଶ ବିଭବ ଲବେ, 

ତଥାପି ସେ ସେବା ଅଟଇ ବଡ଼ ସେବା ଏ ଭବେ।” 


ଶ୍ୟାମ ଶେଷେ ଉଠି ହୁଅନ୍ତେ ଠିଆ ପିଲାଙ୍କ ଆଗେ, 
କହିଲା, ମୋ ମନ ଧାଉଁଛି ଆଉ ଦୋସରା ମାର୍ଗେ। 
ବିଜ୍ଞାନ ପଢ଼ି ମୁଁ ଗଢ଼ିବି ନାନା ଯନ୍ତ୍ର ଏ କରେ, 
କଳ କାରଖାନା ବସାଇ ଯିବି ମୋର ଦେଶରେ 
ଅନ୍ନ ବସ୍ତେ ପୂର୍ଣ୍ଣ ହୋଇବ, ଦେଶ ପୂରିବ ଧନେ, 


ଦଃଖୀ, ଭୋକୀ, ରୋଗୀ ରହିବ ନାହିଁ କେହିବି ଜଣେ। 

[ ୨୧ ] 


ଚାରି ଚାଟ ଜଣୁ ଜଣକେ ନିଜ ଜଥାଟିମାନ, 
କହିଯାନ୍ତେ, ଗୁରୁ ଶୁଣିଲେ ପାରି ଯତନେ କାନ। 
ଶୁଣି ସାରି ସେହୁ କହିଲେ, “ତୃପ୍ତ ହେଲା ମୋ ଚିତ୍ତ, 
ଯେ ଯା ବାଟେ ସର୍ବେ ଚାଲିବ ସାଧ୍‌ ଜଗତ -ହିତ।”” 


ଭାଇ 


“ମୋ ଭାଇକି ଡାକି ଆଣ ଏଥ୍‌, ଏକା 

ଖେଳି ମୁଁ ପାରୁ ତ ନାହିଁ, 
ଫୁଲ ଅଳି ଘେନି ଆସଇ ବସନ୍ତ 

କାହିଁଛି ଆଜି ମୋ ଭାଇ ? 


ରବି ହେମ କରେ ଉଜଳି ତା ଶିରୀ 
ଉଡ଼ି ବୁଲେ ପ୍ରଜାପତି, 
ତା ପଛେ ମୁଁ ଆଉ ନ ପାରେ ଗୋଡ଼ାଇ 
ଡାକ ମୋ ଭାଇକି ଏଥ୍‌ | 


ପୋତିଥୁଲୁ ଯେତେ ଫୁଲ ଲତା ବନେ 
ଅଯତ୍ତ୍ବେ ବଢ଼ନ୍ତି ତହିଁ, 
ଫଳ ଭାରେ ବୃକ୍ଷ ଭାଜିପଡ଼େ ପରା 
ଆଣ ମୋ ଭାଇରେ ରାଇ।”? 


ଶୁଣିବ ନାହିଁ ସେ ତୋ ଡାକ ରେ ବାୟା 
ଆସିବ ନାହିଁ ତ ବାରେ, 
ବସନ୍ତ ସୁମନ ସରି ସେ ବଦନ 
ନ ଦେଖ୍ବୁ ମହୀତଳେ। 

[୨୦] 


ଲାଛିବି ବନ୍ଧୁଜ ଏ ହାତେ, ତୋପ ମାରିବି କେତେ, 
ଦେଶର ବଇରୀ ଶୋଇବେ ମରି, ଦେଖ୍ବି ନେତ୍ରେ। 

ବ୍ୟୋମଯାନେ ଶୂନ୍ୟେ ଉଡ଼ିବି, ଯିବି ଲଘିଂ ସାଗର, 
ଭୟେ ଶତୁସେନା କମ୍ପିବେ ଦେଖ୍‌ ମୋ କଉଶଳ।””? 


ମୁଁ ହେବି ଶିକ୍ଷକ? ? — କହିଲା ରାମ ବାଣ୍ଡିବି ଜ୍ଞାନ, 
ଦି'ପତୁ ଗଢ଼ିବି ଜାତିର ପୂଅ ଝିଅଟି ମାନ। 

ଜାଣେ ମୁଁ ସେ କାର୍ଯ୍ୟେ ନମିଳେ ଯଶ ବିଭବ ଲବେ, 

ତଥାପି ସେ ସେବା ଅଟଇ ବଡ଼ ସେବା ଏ ଭବେ।’ 


ଶ୍ୟାମ ଶେଷେ ଉଠି ହୁଅନ୍ତେ ଠିଆ। ପିଲାଙ୍କ ଆଗେ, 
କହିଲା, ମୋ ମନ ଧାଉଁଛି ଆଉ ଦୋସରା ମାର୍ଗେ । 
ବିଜ୍ଞାନ ପଢ଼ି ମୁଁ ଗଢ଼ିବି ନାନା ଯନ୍ତ୍ର ଏ କରେ, 
କଳ କାରଖାନା ବସାଇ ଯିବି ମୋର ଦେଶରେ 
ଅନ୍ନ ବସ୍ତେ ପୂର୍ଣ୍ଣ ହୋଇବ, ଦେଶ ପୂରିବ ଧନେ, 


ଦୁଃଖୀ, ଭୋକୀ, ରୋଗୀ ରହିବ ନାହିଁ କେହିବି ଜଣେ। 

[ ୨୧ ] 


ଚାରି ଚାଟ ଜଣୁ ଜଣକେ ନିଜ କଥାଟିମାନ, 
କହିଯାନ୍ତେ, ଗୁରୁ ଶୁଣିଲେ ପାରି ଯତନେ କାନ। 
ଶୁଣି ସାରି ସେହୁ କହିଲେ, “ତୃପ୍ତ ହେଲା ମୋ ଚିର, 
ଯେ ଯା ବାଟେ ସର୍ବେ ଚାଲିବ ସାଧ୍‌ ଜଗତ-ହିତ।ଂ” 


ଭାଇ 


“ମୋ ଭାଇକି ଡାକି ଆଣ ଏଥ୍‌, ଏକା 

ଖେଳି ମୁଁ ପାରୁ ତ ନାହିଁ, 
ଫୁଲ ଅଳି ଘେନି ଆସଇ ବସନ୍ତ 

କାହିଁଛି ଆଜି ମୋ ଭାଇ ? 


ରବି ହେମ କରେ ଉଜଳି ତା ଶିରୀ 
ଉଡ଼ି ବୁଲେ ପ୍ରଜାପତି, 
ତା ପଛେ ମୁଁ ଆଉ ନ ପାରେ ଗୋଡ଼ାଇ 
ଡାକ ମୋ ଭାଇକି ଏଥ୍‌ । 


ପୋତିଥ୍‌ଲୁ ଯେତେ ଫୁଲ ଲତା ବନେ 
ଅଯତ୍ତ୍ବେ ବଢ଼ନ୍ତି ତହିଁ, 
ଫଳ ଭାରେ ବୃକ୍ଷ ଭାଜିପଡ଼େ ପରା 
ଆଣ ମୋ ଭାଇରେ ରାଇ।ଂ” 


ଶୁଣିବ ନାହିଁ ସେ ତୋ ଡାକ ରେ ବାୟା 
ଆସିବ ନାହିଁ ତ ବାରେ, 
ବସନ୍ତ ସୁମନ ସରି ସେ ବଦନ 
ନ ଦେଖ୍ବୁ ମହୀତଳେ । 

[୨୨] 


ଫୁଲ ଯେହ୍ନେ କ୍ଷଣେ ଶୋହେ, ସେ ଶିରୀ ତା 
ଭାଲେ ଲେଖ୍‌ଥୁଲା ବିହି, 
ତୁ ଏବେ ଏକା ଟି ଖେଳିବୁ ରେ ଧନ 
ସରଗେ ଅଛି ତୋ ଭାଇ।ଂ? 


ଛୋଡ଼ି କି ଗଲା ସେ ତା ଫୁଲ ଚଢ଼େଇ 
ମିଛେ କି ଡାକିବି ମୁହିଁ ? 

ଏ ଦୀର୍ଘ ବସନ୍ତେ ଦିନେ କି ମୋ ପାଶେ 
ଫେରି ସେ ଆସିବ ନାହିଁ ? 


ନିର୍ଝର ପୂଳିନେ ବନ ପଥେ ସୁଖେ 
ସେ ବୁଲା ଗଲା କି ସରି, 
ଖେଳିବାର ବେଳେ ତା'ରେ, ଆହା, ଆଉ 
ସ୍ଵେହ ମୁଁ ଥାଆନ୍ତି କରି।” 


ରମା ଓ ଜମା 


ରମା ଉମା ଦ୍ରହେଁ ଯାଆଁଳା ଭଉଣୀ 
ଏକ ବାପା ମାଆ! ଝିଅ, 

ଶାଗ ଭାତ ଖାଇ ସୁଖେ ରହେ ରମା 
ଉମା ଲୋଡ଼େ ଦୁଧ ଘିଅ। 


ସାଥ୍‌ ପିଲା ଜଣେ ଝୁଣ୍ଟି ପଡ଼ିଗଲେ 
‘ଆହା, ଆହା !”' କହେ ରମା, 
ଉମା ଠୋ ଠୋ ହସେ, କହେ ଆହ୍ଛା ହେଲା, 
ତୁ କି ହୋଇଥ୍‌ଲୁ କଣା ? 

[ ୨୩] 


ଭିକ ମାଗି ଯେବେ ଆସଇ ଭିକାରି 
ଦିଏ ରମା ପାରେ ଯାହା, 
ଉମା ବାଡି ଧରି ତଡ଼ଇ ଦୁଆରୁ 
କହେ “ଏଠୁ ବେଗେ ଯା ଯା!” 

ଅନ୍ଧ ଯେବେ ବାଟ ଖୋଜି ପାଏ ନାହିଁ 

କଢ଼ାଇ ନିଅଇ ରମା, 
ଉମା କିନ୍ତ ତାକୁ ଭୂଲାଏ କଥାରେ 

କରିଦିଏ ବାଟବଣା। 


ବାପା ମାଆ ବୋଲ ବତାଇଲେ ଯେତେ 
ଶୁଣି ରମା କରେ କାମ, 
ଉମା ନ ଶୁଣିଲା ପରି ହୋଇ ରହେ, 
ଚାଲିଯାଏ ଅନ୍ୟ ସ୍ଥାନ। 


ରମା ପୋଥ୍‌ ଧରି ପଢ଼େ ବସି ଘରେ 
ବ୍ରଲେ ଏଣେ ତେଣେ ଉମା, 

[୨୪] 


ଚିରା ଲୁଗା ସିଇଁ ପିନ୍ଧେ ସିନା ରମା 
ଉମା ଲୋଡ଼େ ପାଟ କନା। 


ରମା ଜମା ଦ୍ରହେଁ ଯାଆଁଳା ଭଉଣୀ 
ଏକ ବାପା ମାଆ ଝିଅ, 

କିଏ ଭଲ କିଏ ମନ୍ଦ ତାଙ୍କ ମଧ୍ୟେ 
ବିଚାରି ପିଲାଏ କହ। 


ମହେନ୍ଦ୍ରତନୟା 


ଉତ୍କଳ ମଣ୍ଡଳେ ମହେନ୍ଦ୍ର ପର୍ବତ 
ସକଳ ପର୍ବତ ବଡ଼, 
ଏପାଖେ ରହିଛି ପାରଳା ରାଇଜ 
ସେପାଖେ ମଞ୍ଜ୍‌ଷା ଗଡ଼ । 


ଭେଦିଛି ଆକାଶ ଶିଖ ତା'ର, ତହିଁ 
ଗଲେ ମନେ ଲାଗେ ଭୟ, 
ଲକ୍ଷ ପରବତ ମଧ୍ୟେ ସେ ତ ଏକା 
ଉତ୍କଳର ହିମାଳୟ। 


ଶାସ୍ତ୍ରେ ପରା ଅଛି ଶିବ ଶିରୂ ମର୍ଶ୍ଯେ 
ଜାହ୍ନବୀ ଯାଉଛି ବହି, 

ତେସନେ ବହଇ ମହେନ୍ଦ୍ର ଶିଖରୁ 
ମହେନ୍ଦ୍ଘ“ତନୟା ନର। 

[ ୨୫] 


ଗଛ ଲତା ଘାସ ଦିଶେ କି ଶ୍ୟାମଳ 
ସେ ମହେନ୍ଦ୍ର ପରବତେ, 

ତା ଦେହେ ମହେନ୍ଦ୍ର ତନୟା ଧାରଟି 
ରୂପା ଉତ୍ତରୀ କି ସତେ ? 


କଳ ଗୀତେ ସୂଖେ ବହଇ ଝରଣା 
ପଥରୁ ପଥରେ ଡେଇଁ, 

ଣି ତା ଚକିତେ କାନନ କୂରଙ୍ଗେ 
ନିଦରୁ ଉଠନ୍ତି ଡେଇଁ। 


କାହିଁ ଜମି ପାଣି ଖେଳଇ ଉର୍ଭରୀ 
ଲଙ୍ଘେ ଶିଳା ବାଡ଼ କାହିଁ, 
କାହିଁ ତରତରେ ଗଡ଼ି ଚାଲିଯାଏ 
ମୁହୂର୍ଗେ ରହଇ ନାହିଁ। 


ଆଉ କାହିଁ ପୁଣି ଖସି ବେଗେ ତଳେ 
ରଚଇ ପ୍ରପାତ ଗୋଟି, 
ତହୁଁ ବହି ପୁଣି ତରୁଲତା ମୂଳେ 
ଯାଏ କଳକଳେ ଲୋଟି। 
ଯାଇ ଯେବେ ଶେଷେ ଗିରି ପାଦଦେଶେ 
ମିଳଇ ତଟିନୀ ପୂଣି, 
ଧୀରେ ବହି ଚାଲେ କଳ ଗୀତ ସାରି 
ତୃରିତେ ହୁଅଇ ତୁନି । 
ଶିଶୁସମ ସାନ ମହେନ୍ଦ୍ର ତନୟା 
କେତେ ବଡ଼ ହୁଏ ବଢ଼ି, 

ଏ କୂଳକୁ ସେ କୂଳ ପାଏ ନାହିଁ ଆଖ୍‌ 
ବଡ଼ିମା ନୃହଇ କଳି । 


ଚା ଘେନି ବଞ୍ଚନ୍ତି ସାରା ରାଜ୍ୟ ଜନ 
ପିଅନ୍ତି ଅମୃତ ତା'ର, 

କେତେ ବିଶ୍ଵବହିତ ନ ସାଧ୍‌ ପାରଇ 
ପର୍ବତର ବର୍ଷା ଧାର ! 


ଜାତୀୟ ପତାକା 


ଏହି ଯେ ଆମର ଜାତୀୟ ପତାକା 
ଉଡ଼େ ଫର ଫର ପବନ ସୁଏ, 
ଜାତିର ଏ ଅଟେ ଅମୂଲ୍ୟ ସମ୍ପଦ 
କନା ଛେକା ଖଣ୍ତେ କେବଳ ନୂ୍ହେ। 


ଏ ପତାକା ଟେକ ରଖ୍‌୍ବା ପାଇଁକି 
ହୋଇଛନ୍ତି ଜାତି ସଇନେ ରୂଣ୍ଡ, 

ଜାତୀୟ ସମରେ ଶତ ଶତ ବୀର 
ଲଢ଼ି ତ ହରାଇ ଅଛନ୍ତି ମୁଣ୍ଡ । 


ତହୁଁ ସ୍ବାଧୀନତା ଆସିଛି ରାଇଜେ 

ଯାଇଛନ୍ତି ଚାଲି ବିଦେଶୀ ରଜା, 
ଛାର କନା ଖଣ୍ଡେ ନମଣ ଏହାକୁ 

ଏ ତ ଆମ ପ୍ରିୟ ଜାତୀୟ ଧ୍ଵଜା । 

ସ୍ଥଳେ ଉଡ଼ାଇଲେ ପଦାତିକ ସେନା 
ଉଡ଼ିବ ସାଗରେ ସମର -ପୋତେ, 
ବ୍ୟୋମେ ଯୁଦ୍ଧଝବ୍ୟୋମଯାନେ ଏ ଶୋଭିବ 
ବାଟ କାଟି ଯିବ ସମୀର ସ୍ରୋତେ। 


) WY \\ MAN tea 
ANACUSCS 


ରଖ୍ବ ଏ ଆମ ମାନ ଏ ସଂସାରେ 

ବଢ଼ାଇବ ଆମ ଜାତିର ଟେକ, 
କରିବ ନିକର ଦେଶୁ ଦେଶେ ଯାହା 

କରିଛି ସବୁଠି ଜାତି ବୈରେଖ!। 


ତେଣୁ ଏ ଯେ ଆମ ଜାତିର ଗୌରବ 
ଜୃହାରିବା ଆଜି ଚାଲ ହେ ସର୍ବେ, 
ଯେତେ ଫର ଫର ଉଡ଼ିବ ଏ ସତେ 
ହୃଦୟ ଆମର ନାଚିବ ଗର୍ବେ। 

ଉପବାସେ 


ପନ୍ଦର ହଜାର ବାଣପୂରବାସୀ 
ବାଟ ରହିଥ୍‌ଲେ ଚାହିଁ — 

ବିଜେ ହେବେ ଆସି ନିଖ୍ଳ ଭାରତ 
ସ୍ଵରାଜ-ସମର -ସାଇଁ। 

ସାତ ଦିନ ତଳୁ ହାକିମ ହୁଜୁମା 
ମନା କରିଛନ୍ତି କେତେ, 

ଗାଏଁ ଗାଏଁ ବୁଲି କେତେ କହିଛନ୍ତି 
ପିଠି ଫଟାଇବେ ବେତେ। 

ତେବେ ହେଲେ ଜଣେ ମାନିଲା ନାହିଁ ତ 
ସର୍ବେ ଏକ ଠାବେ ରୂଶ୍ତ, 

ପନ୍ଦର ହଜାର ବାଣପୁର ବାସୀ, 
ଗଣି ଯେ ନ ହୁଏ ମୁଣ୍ଡ। 


ବିଜେ ହେଲେ ଶୁଭ ଦିବସେ ଅତିଥ୍‌ 
ମଶ୍ରିଲେ ସଭା-ମଣ୍ଡପ, 
ଚଉପାଶୁ ଜନେ ଲଭିଲେ ଦର୍ଶନ 
କେବେ କରିଥ୍ବେ ତପ। 
ବନବାସୀ କନ୍ଧେ ପ୍ରଣମିଲେ ପଦେ 
ସମର୍ପି ବନସ୍ତ ଫଳ, 
ମର୍ଭ୍ୟେ ଯା ତାଙ୍କର ନିତି ଖାଦ୍ଯ, ସିନା 
ଅପରେ ଅରୂଚିକର। 

[ ୨୯] 


ସେ ଦିନ ସାୟାହ୍ନେ ଅତିଥ୍‌ଙ୍କ ଲାଗି 
ଆସିଲା କମଳା-ରସ, 

ନାଲି ଟହଟହ ସୁବାସ ମଧୁର 

କଲେ ସେ ନାହିଁ ପରଶ। 


ll 


CED 


କହିଲେ, ˆ ଶୁଣିଲି, ସୁଦୂର ନଗରୁ 
ଆଣିଛ କିଣି କମଳା, 
ପଲ୍ଲମୀଜନ -ଖାଦ୍ୟ ଖୂଆଅ , ଆସିଛି 
ପଲ୍ଲୀବାସେ ମୁହିଁ ପରା। 
ବନବାସୀ ଭାଇ ଭେଟିଛନ୍ତି ଯାହା 
ଉଦର ତୋଷିବି ତହିଁ, 
ତେବେ ସିନା ତାଙ୍କ ମେଳାପେ ଏଠାବେ 
ସୁଖେ ମୁଁ ପାରବି ରହି।” 


ହିଁ ଯେତେ ଛାର ହେଲେ, ଏ ଜୀବନେ 
ସେ ଫଳ ନ ଥୁଲି ଚାଖ୍‌, 

କିପରି ଅର୍ପିବି ଅତିଥ୍‌ ବାପୁଙ୍କ ? 
ବ୍ରଜି ହୋଇଗଲା ଆଖ୍‌ । 
ଯେତେ ନାସ୍ଥି କଲି ଧଇଲେ କଟାଳ 
ବୁଝାଇ କହିଲେ ବାଣୀ, 
“ମୁଁ ଏହା ମଣୁଛି ଏକ ମହାପାପ 
କିପରି କରିବି ଜାଣି ? 
କହିଛ, ଏ ଜନେ ଏତେ ଦୁଃଖୀ ରାଜ୍ୟେ 
ତୁଣ୍ତେ ନ ଛୁଅନ୍ତି ଅନନ 
ତାଙ୍କ ମେଳେ ରହି ରଜାର ମଣୋହି 
କରିବାକୁ ଯିବ ମନ ? 
ତାଙ୍କ ଭେଟି ଦ୍ରବ୍ଯ ନ ରୂଚିଲେ ମୋତେ 
ମନେ ମୁଁ କରିଛି ସ୍ଥିର — 
ଉପବାସେ ଆଜି ନିଶି ପୂୁହାଇବି 
ଛୁଇଁ ମାତ୍ର ତୁଣ୍ଡେ ନୀର ।” 
ଉପବାସେ ନିଶି ଯାପିଲେ ଭାରତ ¬ 
ମୁକୁଟବିହୀନ -ନାହା, 
ପଣ ତାଙ୍କ ନାହିଁ ଭୂଞ୍ଜିବେ ଦରିଦ୍ର 
ପ୍ରଜାଏ ନ ପ୍ରତି ଯାହା। 

[ ମହାତ୍ମା ଗାନ୍ଧି ୧୯୨୭ ମସିହା ଡିସେମ୍ବଜ ମାସରେ 
ପୂରୀ ଜିଲାର ବାଣପୂରକୁ ଯାଇ କବିଙ୍କ କୁଟୀରରେ ଅତିଥ୍‌ 
ହୋଇଥ୍‌ଲେ । ସଭାରେ ଜଙ୍ଗଲବାସୀ କନ୍ଧଭାଇମାନେ ତାକୁ ଜଙ୍ଗଲି 
ଟଭା ଭେଟିଦେଲେ। ଟଭା କଂଣ ବୋଲି ଗାନ୍ଧିଜୀ ପଚାରନ୍ତେ, 
ତାହା ଏକ କମଳାଢାତୀୟ ଫଜ, ଏକଥା ତାଙ୍କୁ ଜୁହାଗଲା। 
ରାଦ୍ରିଭୋଜ୍ନ ବେଳେ ଗାନ୍ଧିଜୀ କଲିକତାରୁ ଆଣାଯାଇଥ୍‌ବା କମଳା 
ନଖାଇ ସେହି ସ୍ଥାନୀୟ କମ୍ଭଳା ଖାଇବାକୁ କହିଲେ। ମାତ୍ର 
ତାହା ତାଙ୍କ ଦେହରେ ଯିବନାହିଁ ବୋଲି ଡାକ୍ତର ମନାକଲେ। ] 

